

राज्यपाल ने हॉस्टल का उद्घाटन किया 13-7-2017

रोहतक, 13 जुलाई। हरियाणा के राज्यपाल तथा महर्षि दयानंद विश्वविद्यालय (एमडीयू) के कुलाधिपति प्रो. कप्तान सिंह सोलंकी ने आज महर्षि दयानंद विश्वविद्यालय में नव-निर्मित नीलकंठ बॉयज हॉस्टल का उद्घाटन किया। इस अवसर पर हरियाणा के सहकारिता राज्य मंत्री मनीष कुमार ग्रोवर तथा एमडीयू कुलपति प्रो. बिजेन्द्र कुमार पूनिया विशेष रूप से उपस्थित रहे।

राज्यपाल-कुलाधिपति प्रो. कप्तान सिंह सोलंकी ने विश्वविद्यालय परिसर स्थित नीलकंठ बॉयज हॉस्टल का उद्घाटन किया। उन्होंने हॉस्टल परिसर में पौधारोपण भी किया। सहकारिता राज्यमंत्री मनीष कुमार ग्रोवर तथा कुलपति प्रो. बिजेन्द्र कुमार पूनिया ने भी इस अवसर पर पौधारोपण किया।

गौरतलब है कि इस नीलकंठ बॉयज हॉस्टल का निर्माण 14.5 करोड़ रुपये की अनुमानित लागत से हुआ है। इस हॉस्टल में 300 कमरे हैं। कुल कवर्ड क्षेत्र 9750 वर्ग मीटर है। इस हॉस्टल में सभी जरूरी सुविधाएं उपलब्ध हैं। इस अवसर पर चीफ वार्डन बॉयज प्रो. राधेश्याम, डीन, एकेडमिक एफेयर्स प्रो. अजय कुमार राजन, डीन, कालेज डेवलपमेंट काउंसिल प्रो. युद्धवीर सिंह, रजिस्ट्रार जितेन्द्र भारद्वाज, कार्यकारी अभियंता जगदीश दहिया तथा सत्यवान मलिक, गैर शिक्षक कर्मचारी संघ के अध्यक्ष कुलवंत मलिक समेत विश्वविद्यालयकर्मियों, विद्यार्थीगण, जिला प्रशासन के अधिकारी आदि उपस्थित रहे।

